

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2022/2497

tat-12 ta' Ottubru 2022

li jemenda l-Anness I tar-Regolament tal-Kunsill (KE) Nru 1217/2009 fir-rigward tat-taqsimiet ta' Franza u tar-Renju Unit fin-Network ta' Informazzjoni tal-Kontabbiltà Agrikola tal-Unjoni

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1217/2009 tat-30 ta' Novembru 2009 li jstabbilixxi network għall-ġbir ta' informazzjoni tal-kontabbiltà dwar id-dhul u l-operazzjoni kummerċjali ta' azjendi agrikoli fl-Unjoni Ewropea ⁽¹⁾, u b'mod partikolari l-Artikolu 3 tiegħu,

Billi:

- (1) L-Anness I tar-Regolament (KE) Nru 1217/2009 fih lista tat-taqsimiet tan-Network ta' Informazzjoni tal-Kontabbiltà Agrikola ("taqsimiet FADN") għal kull Stat Membru.
- (2) F'konformità ma' dak l-Anness, Franza għandha 25 taqsima. Għall-finijiet tar-Regolament (KE) Nru 1217/2009, Franza talbet li t-taqsimiet FADN ta' Guadeloupe u Martinique jingħaqdu fit-taqsima FADN waħda: Antilles françaises. Dik it-talba hija ġustifikata: l-azjendi agrikoli fiż-żewġ taqsimiet FADN attwali għandhom tipi simili ħafna ta' biedja (speċjalizzati ħafna fit-tkabbir tal-frott, b'mod partikolari tal-banana, u fil-produzzjoni tal-kannamieli u l-ortikultura) u t-twahhid tat-taqsimiet Guadeloupe u Martinique fit-taqsima FADN waħda se jipprova kampjuni akbar u għalhekk riżultati aktar sodi dwar aktar tipi ta' biedja. Għaldaqstant, dak it-twahhid jenhtieg li jiġi rifless fil-lista tat-taqsimiet FADN stabbilita fl-Anness I tar-Regolament (KE) Nru 1217/2009.
- (3) Wara l-ħruġ tar-Renju Unit mill-Unjoni, id-*data* tal-FADN mhix se tibqa' tingabar f'dak il-pajjiż. Għalhekk, ir-Renju Unit jenhtieg li jitneħħa mil-lista tat-taqsimiet FADN stabbilita fl-Anness I tar-Regolament (KE) Nru 1217/2009.
- (4) Għaldaqstant, l-Anness I tar-Regolament (KE) Nru 1217/2009 jenhtieg li jiġi emendat skont dan.
- (5) Biex jingħata biżżejjed żmien biex il-ġbir tad-*data* jiġi adattat għat-taqsima l-ġdida ta' Franza, jenhtieg li l-lista aġġornata tat-taqsimiet FADN prevista f'dan ir-Regolament tibda tapplika mis-sena kontabilistika 2023,

ADOTTAT DAN IR-REGOLAMENT:

Artikolu 1

L-Anness I tar-Regolament (KE) Nru 1217/2009 hu emendat skont l-Anness ta' dan ir-Regolament.

⁽¹⁾ ĠU L 328, 15.12.2009, p. 27.

Artikolu 2

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan għandu jibda japplika mis-sena kontabilistika 2023.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Ottubru 2022.

Għall-Kummissjoni
Il-President
Ursula VON DER LEYEN

ANNEX

L-Anness I tar-Regolament (KE) Nru 1217/2009 hu emendat kif ġej:

(1) il-lista tat-taqsimiet FADN ta' Franza hi sostitwita b'dan li ġej:

"Franza

1. Île de France
2. Champagne-Ardenne
3. Picardie
4. Haute-Normandie
5. Centre
6. Basse-Normandie
7. Bourgogne
8. Nord-Pas de Calais
9. Lorraine
10. Alsace
11. Franche-Comté
12. Pays de la Loire
13. Bretagne
14. Poitou-Charentes
15. Aquitaine
16. Midi-Pyrénées
17. Limousin
18. Rhône-Alpes
19. Auvergne
20. Languedoc-Roussillon
21. Provence-Alpes-Côte d'Azur
22. Corse
23. Antilles françaises
24. La Réunion";

(2) l-entrata għar-Renju Unit tithassar.
